

డంపింగ్ యార్డుకు తరలాల్సిన చెత్త ఉదయమే బ్యాంకుల ఎదుట కుప్పబడింది. రుణాలు ఇవ్వనందుకే నిరసన అంటూ ఆ చెత్త పక్కనే షూకార్లు కూడా దర్శనమిచ్చాయి. ఇది ప్రజల నిరసన కాదు.. సాక్షాత్తూ అధికారుల పేరుతోనే ఈ షూకార్లు దర్శనమిచ్చాయి. ఉదయమే బ్యాంకులో ఏర్పాటు నిర్వహించాల్సిన సిబ్బంది, అవసరార్థం వచ్చిన ఖాతాదారులు లోనికి వెళ్లే దారికే, ముక్కుమూసుకుని పక్కకెళ్లాల్సిన పరిస్థితి ఎదురయింది.

చెత్త నిరసన!

● రుణాల పేరుతో అతి చేస్తారా?

● బ్యాంకుల ఎదుట చెత్త డంపింగ్పై ప్రజల ఆగ్రహం



విజయవాడ / ఉయ్యూరు, డిసెంబరు 24 : ఓ పక్క కరోనా కలవరపెడుతుంటే.. మరో పక్క స్వచ్ఛతకే ప్రాధాన్యతనిస్తున్నామని చెప్పుకునే అధికారులు నిరసన పేరుతో 'చెత్త'ను కుమ్మరించడం విమర్శలకు తావిస్తోంది. గురువారం ఉదయమే విజయవాడ నగరంలో కారల్మార్షర్స్ రోడ్డులోని యూనియన్ బ్యాంక్ ఎదుట, ఉయ్యూరులో ఎస్బీఐ, యూనియన్ బ్యాంక్, కార్పొరేషన్ బ్యాంక్, సిండికేట్ బ్యాంకుల ఎదుట సిబ్బందికి, ఖాతాదారులకు చెత్త స్వాగతం పలికింది. ఈ చెత్త తెచ్చిపోయింది 'స్వచ్ఛత' జపం చేసే అధికారులే. పైగా విజయవాడలో నగర కమిషనర్ పేరుతోనూ, ఉయ్యూరులో నగర పంచాయితీ కమిషనర్ పేరుతోనూ చెత్త పక్కన షూకార్లు కూడా ఏర్పాటు చేశారు. ప్రభుత్వ పథకాలకు రుణాలు ఇవ్వనందునే ఇలా నిరసన తెలిపినట్లు ఆ షూకార్లులో పేర్కొన్నారు. బ్యాంకులు రుణాలు ఇవ్వకపోతే బ్యాంకర్లతో ప్రభుత్వం చర్చించాలి. నమస్క ఏమిటో తెలుసుకోవాలి. పరిష్కారానికి చర్యలు చేపట్టాలి. అంతే తప్ప బ్యాంకుల ఎదుట చెత్త వేయించడం నమస్కకు పరిష్కారం ఎలా అవుతుందంటూ ప్రజలు మండిపడడంతో 11 గంటల ప్రాంతంలో చెత్తను తొలగించారు.

ఇదేమి పద్ధతి?

అసలే కరోనా కేసులు ఎక్కువగా ఉన్నాయి. ఇటువంటి పరిస్థితుల్లో అధికారులే బ్యాంకుల ఎదుట చెత్త పోయిందంటే విడూరంగా ఉంది. పారిశుధ్యంపై శ్రద్ధవహించవలసిన అధికారులే ఇలా చేయడం ఏమిటి? - సుస్మిత, ఉయ్యూరు

మా చేతుల్లో ఏముంది

లోన్లు ఇవ్వనందుకు నిరసనగా ఊరిలోని చెత్త తెచ్చి బ్యాంకు ఎదుట గట్టలుగా పోయడం ఆశ్చర్యంగా ఉంది. రుణాలు ఇస్తానే ఉన్నాము. పైఅధికారులకు తెలియజేశాం. - తేజస్వి, కార్పొరేషన్ బ్యాంకు మేనేజర్



జగ్గయ్యపేట రూరల్, డిసెంబరు 24 : జగ్గయ్యపేట మండలం అనుమించినట్టి వద్ద జాతీయ రహదారిపై గురువారం పేకువజామున ఫ్రైవేట్ ట్రావెల్స్ బస్సు అదుపు తప్పి బోల్తాపడిన ఘటనలో పది మంది తీవ్రంగా గాయపడ్డారు. మరో 25 మందికి స్వల్ప గాయాలయ్యాయి. విశాఖపట్నం నుంచి హైదరాబాద్ కు 43 మంది ప్రయాణికులు, ఇద్దరు డ్రైవర్లతో బయలుదేరిన సీరి ట్రావెల్స్ బస్సు అనుమించినట్టి సమీపంలో అదుపు తప్పి, కండక్టర్ బోల్తా పడింది. డ్రైవర్ నిద్ర మత్తులో ఉండడమే ఇందుకు కారణమని తెలుస్తోంది. నిద్రలో ఉన్న ప్రయాణికులు ఏమి జరిగిందో అర్థంకాక, భయంతో బస్సు అడ్డూరు వగలగొట్టి బయటకు వచ్చారు. సీబి చంద్రశేఖర్, చిల్లకల్లు ఎస్ఐ వెంకటేశ్వరరావు సిబ్బందితో ఘటనా స్థలానికి చేరుకుని గాయపడినవారిని అంబులెన్స్లో జగ్గయ్యపేట ప్రభుత్వాస్పత్రికి తరలించారు. తీవ్రంగా గాయపడిన పాపిసాయిడు, బుజ్జ, వైతన్య, విజయలక్ష్మి, రవి, రేపటి, జానకి, ప్రసాద్, నరేంద్ర, లక్ష్మణ్, నాగేశ్వరరావు, ఖాజాలను మెరుగైన వైద్యం కోసం విజయవాడ తరలించారు. గాయపడి, జగ్గయ్యపేట ప్రభుత్వాస్పత్రిలో చికిత్స పొందుతున్నవారిని ప్రభుత్వ వీచ్ వామినేని ఉదయభాను పరామర్శించారు. మెరుగైన వైద్యం అందించాలని వైద్యాధికారులకు సూచించారు. విజయవాడలో చికిత్స పొందుతున్న వారి గురించి కూడా వైద్యులకు ఫోన్ చేసి తెలుసుకున్నారు. మాజీ ఎమ్మెల్యే శ్రీరాం రాజగోపాల్ కూడా బస్సు ప్రమాదంలో గాయపడిన వారిని పరామర్శించారు. అంబులెన్స్లు తెప్పించి అవసరమైన వారిని విజయవాడ తరలించేందుకు సహకరించడంలో పాటు, మిగిలిన వారు స్వస్థలాలకు వెళ్లేందుకు నగర సహాయం అందించారు. చిల్లకల్లు పోలీసులు కేసు దర్యాప్తు చేస్తున్నారు.

రైతుల గోడు పట్టదా!

రుణానికి భూములు ఇచ్చిన రైతుల గోడు సీఎం జగన్ కు పట్టడం లేదని మహిళలు ఆవేదన వ్యక్తం చేశారు. అమరావతి ఉద్యమంలో భాగంగా గురువారం 937వ రోజు తుళ్లూరు, నేలపాడు, బోరుపాలెం, దొండ పాడు, అబ్బరాజుపాలెం, వడ్లమాను తదితర గ్రామాల్లో రైతులు, మహిళలు నిరసన దీక్షలు కొనసాగించారు.

● రైతుల గోడు పట్టదా!

రుణానికి భూములు ఇచ్చిన రైతుల గోడు సీఎం జగన్ కు పట్టడం లేదని మహిళలు ఆవేదన వ్యక్తం చేశారు. అమరావతి ఉద్యమంలో భాగంగా గురువారం 937వ రోజు తుళ్లూరు, నేలపాడు, బోరుపాలెం, దొండ పాడు, అబ్బరాజుపాలెం, వడ్లమాను తదితర గ్రామాల్లో రైతులు, మహిళలు నిరసన దీక్షలు కొనసాగించారు.



బామ్మో! యూక్?


● జిల్లాలో కరోనా కొత్త స్ట్రైయన్ కలకలం

● బ్రిటన్ నుంచి జిల్లాకు 116 మంది రాక

● రాజమండ్రి మహిళాతో వచ్చిన నలుగురు మచిలీపట్నానికి చెందినవారే

● అందరికీ పరీక్షలు నిర్వహించి క్వారంటైన్ సెంటర్లకు తరలిస్తున్న అధికారులు

ఆంధ్రజ్యోతి, విజయవాడ : పది నెలలుగా జిల్లాను పణికిస్తున్న కరోనా మహమ్మారి కాస్త తగ్గుముఖం పట్టిందని అందరూ ఊపిరి పీల్చుకుంటున్న తరుణంలో మరో ప్రమాద కర్రపైనే కొవిడ్ వేరియంట్ (కొత్త స్ట్రైయన్) భూతం యూక్ నుంచి తరలివస్తోందన్న వార్తతో జిల్లాలో కలకలం చెలరేగింది. కేంద్ర, రాష్ట్ర ప్రభుత్వాల హెచ్చరికలతో జిల్లా యంత్రాంగం ఆప్రమత్తమైంది. బ్రిటన్ నుంచి రాజమండ్రికి చేరుకున్న ఓ మహిళకు కరోనా పాజిటివ్ గా నిర్ధారణ కావడంతో, ఆమెతోపాటు ఏపీ ఎక్స్ప్రెస్లో ప్రయాణించి మచిలీపట్నానికి చేరుకున్న నలుగురు వ్యక్తులను జిల్లా అధికారులు గుర్తించారు. వారికి వెంటనే కరోనా పరీక్షలు నిర్వహించారు. శుభవారం ఫలితాలు వెలువడతాయని అధికారులు చెబుతున్నారు.



కొవిడ్ వ్యాక్సిన్ వచ్చేసాగింది!

విజయవాడ, డిసెంబరు 24 (ఆంధ్రజ్యోతి) : కేంద్ర ప్రభుత్వం కొవిడ్ వ్యాక్సిన్ ను స్టైలైట్ ప్రాజెక్టుగా అమలు చేసేందుకు దేశంలోని పలు జిల్లాలను ఎంపిక చేసింది. వాటిలో మన జిల్లా కూడా ఉంది. కేంద్ర ప్రభుత్వ మార్గదర్శకాలనునుసరించి ఈ నెల 29, 30 తేదీల్లో ప్రయోగాత్మకంగా (ట్రై రన్స్) సెషన్స్ జిల్లా యంత్రాంగం ఏర్పాట్లు చేస్తోంది. ఎంపిక చేసిన ఐదు కేంద్రాల్లో ముందుగా గుర్తించిన వ్యక్తులకు కరోనా టీకా ఇచ్చేందుకు అధికారులు ఇప్పటికే కార్యాచరణ ప్రణాళికను సిద్ధం చేశారు. కలెక్టర్ ఇంటియాజ్ గురువారం క్యాంపు కార్యాలయంలో పలు శాఖల అధికారులతో ప్రత్యేక సమావేశం నిర్వహించి వ్యాక్సినేషన్ కార్యాచరణపై చర్చించారు. ప్రయోగాత్మకంగా అమలు చేయనున్న వ్యాక్సినేషన్ విజయవాడ ప్రభుత్వ ఆసుపత్రి, ప్రకాష్ నగర్ ఆర్గన్ హెల్త్ కేర్ సెంటర్, తాడిగడపలోని గ్రామ సచివాలయం, నగరంలోని మరో నైవేటు ఆసుపత్రి, కుంకిపాడు మండలంలోని ఉప్పులూరు పీహెచ్ఎస్ఎల్ఎం ఎంపిక చేశారు. ఒక్కో ఆసుపత్రి పరిధిలో 25 మందిని గుర్తించి, వారికి వ్యాక్సిన్ ఇచ్చేందుకు సన్నాహాలు చేస్తున్నారు.

దీక్షల విరమణకు

● జనవరి 5 నుంచి 9 వరకు భవానీ దీక్షల విరమణోత్సవాలు

● కొవిడ్ నిబంధనల నడుమ రోజుకు 10 వేల మందికే దర్శనం

● తెల్లవారుజాము 4 నుంచి రాత్రి 8 గంటల వరకే దర్శనాలు

● నదీస్నానాలు, గిరి ప్రదక్షణ, తలనీలాల సమర్పణ రద్దు

● దర్శనానికి, ఇరుముడుల సమర్పణకు మాత్రమే ఏర్పాట్లు



ఆంధ్రజ్యోతి, విజయవాడ : ఇండ్రకీలాద్రిపై భవానీ దీక్షల విరమణ ఉత్సవాల నిర్వహణకు దేవస్థానం అధికారులు ఏర్పాట్లు ప్రారంభించారు. అక్టోబరులో నిర్వహించిన దసరా ఉత్సవాల తరహాలోనే జనవరి ఐదు నుంచి తొమ్మిదో తేదీ వరకు ఐదు రోజులపాటు భవానీ దీక్షల విరమణ ఉత్సవాలను నిర్వహించేందుకు దుర్గామల్లేశ్వరస్వామి దేవస్థానం అధికారులు ఏర్పాట్లు వేగవంతం చేశారు. ఏటా మండల (41 రోజులు), ఆర్థ మండల (21 రోజులు) దీక్షలను పూర్తి చేసుకున్న భవానీ భక్తులు అమ్మవారి సన్నిధిలో దీక్షను విరమించేందుకు లక్షల సంఖ్యలో తరలివస్తారు. ఈ ఏడాది కరోనా కారణంగా రోజుకు 10 వేల మంది భవానీ భక్తులకు మాత్రమే అమ్మ దర్శన భాగ్యం లభించనుంది. ఆన్లైన్లో టైమ్ సెలెక్షన్ బుక్ చేసుకున్న భక్తులను మాత్రమే దర్శనానికి అనుమతించనున్నారు. 60 సంవత్సరాలు పైబడిన వృద్ధులు, 10 సంవత్సరాల లోపు పిల్లలను అనుమతించరు. ప్రతిరోజూ తెల్లవారుజాము నాలుగు నుంచి రాత్రి ఎనిమిది గంటల వరకే దర్శనాలు కొనసాగుతాయి. నదీస్నానాలు, గిరి ప్రదక్షణ, తలనీలాల సమర్పణ, మాల విరమణలను రద్దు చేశారు. భక్తులు అమ్మవారిని దర్శించుకుని, ఇరుముడులు సమర్పించేందుకు మాత్రమే దేవస్థానంలో ఏర్పాట్లు చేస్తున్నారు. మాలదారణ ఎక్కడ చేశారో.. విరమణ కూడా అక్కడే చేసుకోవాలని ఐదుగుడి అధికారులు ముందునుంచి బుర్రతూ వస్తున్నారు.

54 మందికి కరోనా

● మరో బాధితుడు మృతి

● 57 మంది డిశ్చార్జ్

విజయవాడ, డిసెంబరు 24 (ఆంధ్రజ్యోతి) : జిల్లాలో గురువారం కొత్తగా 54 మందికి కరోనా వైరస్ సోకింది. మరో పాజిటివ్ బాధితుడు కొవిడ్ ఆసుపత్రిలో చికిత్స పొందుతూ మృతి చెందాడు. ఈ కొత్త కేసులతో కలిపి జిల్లాలో పాజిటివ్ కేసుల సంఖ్య 47,420కి పెరిగింది. కొవిడ్ మరణాలు అధికారికంగా 662కు చేరుకున్నాయి. ఆసుపత్రుల్లో చికిత్స పొందుతున్న బాధితుల్లో 57 మంది గడిచిన 24 గంటల్లో వ్యాధి నుంచి కోలుకుని ఇళ్లకు చేరుకున్నారు. ఇంకా కొవిడ్ ఆసుపత్రుల్లో 674 మంది బాధితులు చికిత్స పొందుతున్నారు.

ఇళ్ల పట్టాల పంపిణీకి రంగం సిద్ధం

● నేటి నుంచి 3లక్షల మందికి పంపిణీ

ఆంధ్రజ్యోతి, విజయవాడ : జిల్లాలో ఇళ్ల పట్టాల పంపిణీకి సర్వం సిద్ధమైంది. శుక్రవారం నుంచి జనవరి ఏడో తేదీ వరకు జిల్లావ్యాప్తంగా 3,03,092 మంది లబ్ధిదారులకు ఇళ్ల పట్టాలను అందించనున్నారు. వీరిలో 1,67,541 మందికి తొలి దశ ఇళ్ల నిర్మాణాన్ని కూడా ప్రారంభించనున్నారు. ఇందుకు సంబంధించిన అన్ని ఏర్పాట్లను జిల్లా యంత్రాంగం పూర్తి చేసింది. ఉదయం నుంచి సానిక ప్రజా ప్రతినిధులు ఇళ్ల పట్టాలను పంపిణీ చేయనున్నారు. వచ్చిన పట్టాలను వచ్చినట్లు లబ్ధిదారులకు పంపిణీ చేయించటానికి జిల్లా యంత్రాంగం విస్తృత ఏర్పాట్లు చేపట్టింది.

30,716 మందికి తాత్కాలికంగా నిలుపుదల

జిల్లావ్యాప్తంగా 30,716 మంది లబ్ధిదారులకు పట్టాల పంపిణీని తాత్కాలికంగా నిలిపివేశారు. అమరావతి ప్రాంతంలో ఇళ్ల స్థలాలు ఎంపిక చేసిన భూముల వివాదం కొద్దులో ఉండటంతో 25 వేల మంది లబ్ధిదారులకు, స్థలాల సేకరణలో ఎదురైన కోర్టు కేసులను దృష్ట్యా ఉంచుకుని మరో ఐదు వేల మందికి పట్టాల పంపిణీని తాత్కాలికంగా నిలిపారు.

సెనాల్ రోడ్డులో

● సెనాల్ రోడ్డులో నుంచి క్యూలైన్లలో కొండెక్కి వెళ్లే భక్తులు అమ్మవారిని దర్శించుకుని, శివాలయం మెట్లు నుంచి కిందికి దిగుతారు. వారు ఇరుముడులు సమర్పించేందుకు వీలుగా శివాలయం మెట్లకు దిగు వన హోమగుండాలను నిర్మించనున్నారు. అసంతరం లడ్డా ప్రసాదాలను తీసుకునేందుకు వీలుగా కనకదుర్గానగర్లో ప్రత్యేక ప్రసాద విక్రయ కౌంటర్లను ఏర్పాటు చేస్తున్నారు. ఉత్సవాల సందర్భంగా ఇండ్రకీలాద్రి పరిసర ప్రాంతాల్లో పోలీసుశాఖ పటిష్టమైన భద్రతా ఏర్పాట్లు చేస్తోంది

● శివాలయం మెట్ల వద్ద హోమగుండాలు

సెనాల్ రోడ్డులో నుంచి క్యూలైన్లలో కొండెక్కి వెళ్లే భక్తులు అమ్మవారిని దర్శించుకుని, శివాలయం మెట్లు నుంచి కిందికి దిగుతారు. వారు ఇరుముడులు సమర్పించేందుకు వీలుగా శివాలయం మెట్లకు దిగు వన హోమగుండాలను నిర్మించనున్నారు. అసంతరం లడ్డా ప్రసాదాలను తీసుకునేందుకు వీలుగా కనకదుర్గానగర్లో ప్రత్యేక ప్రసాద విక్రయ కౌంటర్లను ఏర్పాటు చేస్తున్నారు. ఉత్సవాల సందర్భంగా ఇండ్రకీలాద్రి పరిసర ప్రాంతాల్లో పోలీసుశాఖ పటిష్టమైన భద్రతా ఏర్పాట్లు చేస్తోంది



రాష్ట్రస్థాయి పోటీలకు ఎంపికైన విద్యార్థులతో ప్రధానోపాధ్యాయుడు శ్రీహరి

